



જા.નં./મા-૧/S.S.C/૨૦૨૪/૨૪૫૫૮૬

જિલ્લા શિક્ષણાધિકારીની કચેરી,

ઓ/૩, જિલ્લા સેવા સદન-૨,

અઠવાલાઈન્સ, સુરત

Web : suratdeo.org

Email : suratdeo@gmail.com

તા.૨૮/૦૨/૨૦૨૪

પ્રતિ,

૧. આચાર્યશ્રી,

રજિસ્ટર્ડ માધ્યમિક શાળાઓ (તમામ)

જિ.સુરત

૨. પ્રધાના આચાર્યશ્રીઓ,

સંસ્કૃત પાઠશાળાઓ (પ્રથમા) તમામ,

જિ.સુરત

આ સાથે સામેલ ગુજરાત માધ્યમિક અને ઉ.માધ્યમિક શિક્ષણ બોર્ડ, ગાંધીનગરનો
પત્ર ક્રમાંક નંબર:-મઉમશળ/માધ્યમિક/પરીક્ષા/માર્ચ-૨૦૨૪/૦૯ તા.૨૮/૦૨/૨૦૨૪નો પત્ર અન્વયે
આપની કક્ષાએથી અમલ કરવા સારૂ


જિલ્લા શિક્ષણાધિકારી
સુરત, જિલ્લો-સુરત

ગુ.મા અને ઉ.મા શિક્ષણ બોર્ડ,
માધ્યમિક વિભાગ,
સેક્ટર-10-બી, ગાંધીનગર.

તા: 29/02/2024

પ્રતિ,

(1) આચાર્યશ્રીઓ,
રજિસ્ટર્ડ માધ્યમિક શાળાઓ (તમામ),
ગુજરાત રાજ્ય.

(2) પ્રધાનાચાર્યશ્રીઓ,
સંસ્કૃત પાઠશાળાઓ (પ્રથમા) તમામ,
ગુજરાત રાજ્ય.

વિષય:- માર્ચ-2024માં લેવાનાર ધોરણ-10 એસ.એસ.સી. પરીક્ષાના નિયમિત, રીપિટર, GSOS અને પૃથક ઉમેદવારોની પ્રવેશિકા/ફી રસીદ (Hall Ticket) ડાઉનલોડ કર્યા બાદ અનુસરવાની સૂચનાઓ

મહાશય,

જયભારત સાથે જણાવવાનું કે, માર્ચ-2024ની ધોરણ-10ની એસ.એસ.સી. પરીક્ષામાં ઉપસ્થિત થનાર નિયમિત, રીપિટર, પૃથક, GSOS ઉમેદવારોની Hall Ticket (પ્રવેશિકા)ની ઓનલાઇન પ્રિન્ટ નોંધાયેલ માધ્યમિક શાળાના આચાર્યશ્રીઓ દ્વારા બોર્ડની વેબસાઇટ ssc.gsebht.in અથવા gsebht.in અથવા gseb.org પરથી ડાઉનલોડ કરવાની સૂચના અખબારી યાદી દ્વારા જણાવવામાં આવેલ છે. હોલટિકિટની પ્રિન્ટ મેળવ્યા બાદ આગળની જરૂરી કાર્યવાહી અર્થે આ પરિપત્રમાં આપેલ નીચેની સૂચનાઓનો અભ્યાસ કરી લેવાનો રહેશે.

❖ **1. પ્રવેશપત્ર/ફી રસીદ (Hall Ticket) અંગે સૂચનાઓ:-**

- માર્ચ-2024ની પરીક્ષાના નિયમિત, રીપિટર, પૃથક, GSOS ઉમેદવારોની ફોટાવાળી પ્રવેશિકા ઓનલાઇન આપવામાં આવે છે. જે શાળામાંથી આવેદનપત્ર ભરાયેલ હોય તે શાળાના આચાર્યશ્રીએ ઉમેદવારનો ફોટો, વિષય, પરીક્ષાની તારીખ, બ્લોક, કેન્દ્રનું નામ/સરનામું જેવી વિગતો ચકાસી ફોટા ઉપર સહી કરી પ્રમાણિત કરી ઉમેદવારને પ્રવેશિકા સુપ્રત કરવાની રહેશે. આચાર્યશ્રીના સહી સિક્કા વગરની પ્રિન્ટઆઉટ પરીક્ષા દરમિયાન માન્ય ગણાશે નહીં.
- હોલટિકિટની ઓનલાઇન કાઢેલ પ્રિન્ટઆઉટ પર ઉમેદવારોનો ફોટો બ્લેક એન્ડ વ્હાઇટમાં છપાયેલ હશે. તે ઉપરાંત પ્રિન્ટઆઉટના નીચેના ભાગ પર આપેલ ચોરસ ખાનામાં ઉમેદવારનો ફોટો લગાડી આચાર્યશ્રીના સહી-સિક્કા કરવાના રહેશે. (ઉમેદવારે આવેદનપત્ર ભર્યા અગાઉ આપેલ તેનો ફોટો શાળાના રેકર્ડ પર હશે જ.)
- જે ઉમેદવારની પ્રવેશિકામાં ઉમેદવારનો ફોટો ન હોય તે અને એક ઉમેદવારને બદલે અન્ય ઉમેદવારનો એટલે કે બીજા ઉમેદવારના ફોટાવાળી પ્રવેશિકા મળેલ હોય તેવા કિસ્સામાં શાળાના આચાર્યશ્રીએ જે-તે ઉમેદવારનો સાચો ફોટો મેળવી, પ્રવેશિકામાં ફોટો ચોટાડીને પ્રમાણિત કરી આપવાની રહેશે અને તે ઉમેદવારના ઓનલાઇન ભરેલા આવેદનપત્રની ઝેરોક્ષ નકલ પણ સાથે રાખવાની રહેશે. જેથી ખંડનિરીક્ષક સાચા વિદ્યાર્થીની ઓળખ કરી શકે. (બોર્ડની ગાંધીનગર કચેરીમાં આવવાનું નથી.)
- પરીક્ષાની પ્રવેશિકામાં બોર્ડ દ્વારા ફાળવેલ કેન્દ્ર સિવાય અન્ય પરીક્ષા કેન્દ્ર આવેલ હોય તો શાળાના તમામ ઉમેદવારોની અસલ પ્રવેશિકા સહિત પરીક્ષા કેન્દ્રમાં સુધારો કરવા બોર્ડની ગાંધીનગર ખાતેની માધ્યમિક શાખાનો તાત્કાલિક રૂબરૂ સંપર્ક કરવાનો રહેશે. આ કિસ્સામાં ઉમેદવારની બેઠક વ્યવસ્થા બદલાતી હોય પરીક્ષાના બ્લોક નંબર / બિલ્ડીંગ વ્યવસ્થાની પણ ફાળવણી કરવાની આવશ્યકતા હોય છે તેથી સુધારા માટે શાળાના જવાબદાર કર્મચારીએ સંબંધિત આધારો સાથે આવવાનું રહેશે. (જિલ્લા શિક્ષણાધિકારીશ્રી દ્વારા સૂચવેલ કેન્દ્ર બદલી કે નવીન કેન્દ્રની મંજૂરી મળેલ હોય તેવા કિસ્સામાં સ્થાનિક કક્ષાએથી ચકાસી લેવું.)

5. જો કોઇ પરીક્ષાર્થી ઓનલાઇન કે બોર્ડ કક્ષાએ ઓફલાઇન આવેદનપત્ર ભરેલ હોય તેવા ઉમેદવારનો બેઠક નંબર ફળવાયેલ ન હોય તો તેવા સંજોગોમાં પરીક્ષાર્થીના ઓનલાઇન / ઓફલાઇન ભરેલ ફોર્મની પ્રિન્ટ આઉટ / ઓફલાઇન ફોર્મના કિસ્સામાં ફી ભરાયેલ ચલણની નકલ સાથે તાત્કાલિક રૂબરૂમાં બોર્ડની માધ્યમિક શાળાનો સંપર્ક કરવો જેથી તેના આધારે જે-તે કેન્દ્રમાં બેઠક નંબર ફાળવી આપવાની વ્યવસ્થા કરવામાં આવશે. જો કોઇ પરીક્ષાર્થી ખોટી રીતે કામચલાઉ નંબરથી કોઇ પણ કેન્દ્ર પરથી પરીક્ષામાં બેસશે તો તેમનું પરીણામ અનામત રાખવામાં આવશે કે રદ કરવામાં આવશે. (ભરેલ ફોર્મની પ્રિન્ટ આઉટ વગર કોઇ રજૂઆત ધ્યાને લેવાશે નહીં.)
6. પ્રવેશિકામાં (હોલટિકીટ) પરીક્ષાના વિષયો બે ભાગમાં દર્શાવવામાં આવે છે. જેનો પ્રથમ ભાગ બોર્ડ કક્ષાએ લેવાતા વિષયો દર્શાવે છે જેની પરીક્ષા ઉમેદવારે આપવાની છે જ્યારે પ્રવેશિકા (હોલટિકીટ)નો બીજો ભાગ શાળા કક્ષાએ લેવાતી પરીક્ષાના વિષયો દર્શાવે છે. શાળા કક્ષાએ ભાગ-2ના વિષયોની લેવાયેલ સૈદ્ધાંતિક અને પ્રાયોગિક પરીક્ષામાં વિદ્યાર્થી ઉપસ્થિત રહ્યા બદલની જે-તે વિષય શિક્ષકની સહી કર્યા બાદ પ્રવેશિકા વિદ્યાર્થીઓને આપવાની રહેશે. ઉમેદવારોના શાળા કક્ષાના વિષયના ઓનલાઇન ભરેલ ગુણની પ્રિન્ટ અચૂક કાઢી લઇ શાળાના રેકર્ડમાં રાખવી. જ્યારે બોર્ડને જરૂર જણાય ત્યારે તે નકલ રજૂ કરવાની રહેશે.
7. નિયમિત ઉમેદવારના કિસ્સામાં અટક / નામ / પિતાના નામ કે જન્મ તારીખમાં સુધારો કરવાનો થતો હોય તો તેવા ઉમેદવારની પ્રવેશિકાની પ્રમાણિત ઝેરોક્ષ નકલમાં શાળાએ લાલ પેનથી જે-તે સુધારો દર્શાવી પરીક્ષા પૂર્ણ થાય તે પહેલાં બોર્ડની કચેરીમાં રજિસ્ટર્ડ ટપાલ દ્વારા મળી રહે તે રીતે મોકલી આપવાની રહેશે. પ્રવેશિકાની સાથે શાળા રજિસ્ટરની નકલ તથા ઓનલાઇન આવેદનપત્રની નકલ બીડવાની રહેશે. (આ માટે બોર્ડની કચેરીમાં રૂબરૂ આવવાની જરૂર નથી.)
8. કોઇ ઉમેદવારની એક જ નંબરની બે પ્રવેશિકાઓ મળેલ હોય તો એક નકલ પર લાલ પેનથી ફ્લિકેટ લખી એક અસલ પ્રવેશિકા પરત બોર્ડની કચેરી ખાતે પરત કરવી.
9. જો એક ઉમેદવારને બે અલગ બેઠક નંબરવાળી પ્રવેશિકાઓ મળેલ હોય તો બે પૈકી કોઇપણ એક પ્રવેશિકા ઉમેદવારને સુપ્રત કરવી અને તે સિવાયની બીજી (અન્ય નંબર વાળી) પ્રવેશિકા રદ કરી લાલ પેનથી "કેન્સલ" લખી બોર્ડની કચેરીમાં પરત કરવાની રહેશે.
10. આ વર્ષે GSOS ઉમેદવાર તરીકે નોંધાયેલ ઉમેદવારોએ જે માધ્યમિક શાળામાંથી ઓનલાઇન આવેદનપત્ર ભરેલ હોય તે શાળા દ્વારા શાળા કક્ષાના વિષય જેમાં સૈદ્ધાંતિક અને પ્રાયોગિક પાસું ધરાવતા વિષયની પરીક્ષા લેવાની રહેશે અને તેમાં મેળવેલ ગુણ બોર્ડની વેબસાઇટ પર સૂચના મુજબ દર્શાવવાના રહેશે. જેની અલગથી અખબારી યાદીથી જાણ કરવામાં આવશે.
11. પૃથ્થક (આઇસોલેટેડ) ઉમેદવાર તરીકે શાળા કક્ષાનો વિષય લઇને આવેદનપત્ર ભરનાર ઉમેદવારોના કિસ્સામાં શાળાએ તેની કક્ષાએથી સૈદ્ધાંતિક અને પ્રાયોગિક વિષયોમાં પરીક્ષા લઇને ગુણને બોર્ડની સૂચના મુજબ ઓનલાઇન દર્શાવવાના રહેશે. જેની અલગથી અખબારી યાદીથી જાણ કરવામાં આવશે.
12. GSOS ઉમેદવાર શાળા કક્ષાનો વિષય લઇ પૃથ્થક ઉમેદવાર તરીકે નોંધાયેલ હોય તેવા ઉમેદવારની સૈદ્ધાંતિક તથા પ્રાયોગિક પરીક્ષા શાળા કક્ષાએ પ્રશ્નપત્ર તૈયાર કરી પરીક્ષા લેવાની રહેશે અને જેના ગુણ બોર્ડની વેબસાઇટ પર સૂચના મુજબ અપલોડ કરવાના રહેશે.
13. ધો.10 એસ.એસ.સી.ના બોર્ડ કક્ષાના વિષયોનું પ્રશ્નપત્ર 80 ગુણનું રહેશે જેનો સમય ત્રણ કલાકનો રહેશે. આ જ 80 ગુણનું પ્રશ્નપત્ર રીપિટર, GSOS અને પૃથ્થક ઉમેદવારો માટે પણ રહેશે. આ બાબતની જાણકારી ઉમેદવારોની આપવાની રહેશે.
14. માર્ચ-2022 થી ગણિત વિષયમાં બે પ્રશ્નપત્રોમાંથી કોઇપણ એક પસંદગી કરવાની જોગવાઈ કરવામાં આવેલ છે. ગણિત સ્ટાન્ડર્ડ (12) અને બેઝિક ગણિત (18) જેથી ઉમેદવારે ઓનલાઇન / ઓફલાઇન આવેદનપત્રમાં દર્શાવેલ ગણિત કોડ મુજબ હોલટિકીટમાં પરીક્ષાની તારીખ છપાયેલ હશે તે ખાસ ચકાસી લેવું. ગણિત સ્ટાન્ડર્ડ

(12) અને ગણિત બેઝિક (18)ની પરીક્ષા તા:-13/03/2024ના રોજ લેવાનાર છે. ઉમેદવારથી ભૂલ ન થાય તે ખાસ જણાવવા વિનંતી છે.

(2) "રીપીટર ઉમેદવારો માટેની સૂચના"

(2.1) જો રીપીટર ઉમેદવારોની પ્રવેશિકામાં આવેદનપત્ર ભરવાની ભૂલને કારણે જો કોઈ વિષયમાં ખોટું Exemption આવ્યું હોય અને તે વિષયની પરીક્ષા આપવાની થતી હોય તો તે ઉમેદવારની પ્રવેશિકાની પ્રમાણિત નકલમાં લાલ પેનથી સુધારો કરી અગાઉના વર્ષના ગુણપત્રકની ઝેરોક્ષ નકલ સાથે રાખી રૂબરૂમાં ગાંધીનગર કચેરીમાં આવવાનું રહેશે. (આ સૂચના GSOS ઉમેદવારને પણ લાગુ પડે છે.)

(2.2) વિદ્યાર્થીના વિષયમાં offered to Exemption (મુક્તિ) કરવાનું એટલે કે પરીક્ષા આપવાની થતી ન હોય તેવા કિસ્સામાં ઉમેદવારની અગાઉની પરીક્ષાની માર્કશીટની પ્રમાણિત ઝેરોક્ષ નકલ જોડી રજિસ્ટર્ડ ટપાલ દ્વારા ગાંધીનગર કચેરીને પરીક્ષા શરૂ થાય તે પહેલાં મોકલી આપવું. (માધ્યમિક શાળામાં રૂબરૂ આવવાની જરૂર નથી.)

(2.3) પ્રવેશપત્ર/ફી-રસીદમાં નીચે મુજબની ભૂલ હોય તો શાળાને પ્રવેશપત્રો મળ્યા બાદ કચેરી કામકાજના સમયે કચેરીમાં રૂબરૂ સંપર્ક કરવો.

6. પ્રવેશપત્ર/ફી-રસીદ બરાબર છપાયેલ ન હોય.
7. વિદ્યાર્થીની જવાબની ભાષામાં ભૂલ હોય. (બોર્ડ કક્ષાના વિષયો માટે)
8. વિદ્યાર્થીના વિષયમાં ભૂલ હોય અથવા તે વિષય બદલાયેલ હોય કે બદલવાનો હોય (બોર્ડ કક્ષાના વિષયો હોય તો)
9. મુક્તિ Exemption to offered (વિષયની પરીક્ષા આપવાની થતી હોય) બોર્ડ કક્ષાના વિષયો હોય તો
10. વિદ્યાર્થી દિવ્યાંગ (DISABLED) હોય અને (NORMAL) સામાન્ય દર્શાવેલ અથવા NORMAL હોય અને DISABLED દર્શાવેલ હોય તો ઓનલાઇન ભરાયેલ આવેદનપત્રની નકલ અને દિવ્યાંગતા પ્રમાણપત્ર સાથે લાવવાના રહેશે.

(2.4) ઉપર જણાવેલ સંજોગો કે પ્રવેશપત્ર/ફી-રસીદ ન મળ્યાના કિસ્સામાં

- a. ઓનલાઇન ભરેલ ઉમેદવારના ફોટાવાળા ફોર્મની પ્રમાણિત નકલ
- b. ફી ભર્યાના ચલણની નકલ
- c. શાળાના વિદ્યાર્થીઓની યાદીની નકલ


વગેરે દસ્તાવેજો લઈને પરીક્ષા શરૂ થાય તે પહેલાં બોર્ડની ગાંધીનગર ખાતેની કચેરીએ ઉમેદવારના O1 પાસપોર્ટ સાઇઝના ફોટા સાથે આવવાનું રહેશે.

(3) પ્રવેશપત્ર / ફી-રસીદમાં નીચે પ્રમાણેની ભૂલ જણાય તો બોર્ડની કચેરીનો રૂબરૂ સંપર્ક કરવાને બદલે શાળામાંથી જ જે-તે ઉમેદવારની હોલટિકિટની પ્રમાણિત નકલમાં જ લાલપેનથી સુધારા કરીને તા:- 10/03/2024 સુધી રજિ.ટપાલ દ્વારા આ કચેરીને જાણ કરવી, પરંતુ આ માટે રૂબરૂ બોર્ડની કચેરીમાં આવવાની જરૂર રહેતી નથી.

3.1	વિદ્યાર્થીની સહી ઝાંખી દેખાતી હોય તો આચાર્યશ્રી સમક્ષ સહી કરી ત્યારબાદ ફોટો પ્રમાણિત કરવો.
3.2	વિદ્યાર્થીની પ્રવેશિકામાં અટક / નામ/ પિતાનું નામ, જન્મતારીખમાં ભૂલ હોય તો લાલ શાહીવાળી પેનથી સુધારો કરી તા:-10/03/2024 સુધી ટપાલ દ્વારા મોકલી આપશો.
3.3	વિદ્યાર્થીના વિષયમાં offered to Exemption (મુક્તિ) કરવાનું એટલે કે પરીક્ષા આપવાની થતી ન હોય તેવા કિસ્સામાં ઉમેદવારની અગાઉની પરીક્ષાની માર્કશીટમાં પ્રમાણિત ઝેરોક્ષ નકલ જોડવી.
3.4	અન્ય કોઈ સામાન્ય ક્ષતિ હોય જે પરીક્ષામાં બાધારૂપ ન હોય તો
3.5	બિલ્ડીંગ કે બેઠક વ્યવસ્થા સંબંધી ક્ષતિ માટે સ્થળ સંચાલક કે ઝોનલ અધિકારીશ્રીનો સંપર્ક કરવો.

3.6	ફી-રસીદ ઉપર વિદ્યાર્થીનો ફોટો કે સહી ન હોય અથવા બદલાઈ ગયેલ હોય તો શાળા કક્ષાએ પ્રવેશિકામાં ફોટો ચોંટાડીને આચાર્યશ્રીએ સહી-સિક્કા કરી આપવા.
3.7	શાળા કક્ષાના વિષયમાં ફેરફાર થતો હોય તો (24 થી 69 વિષય કોડ) નંબરના વિષયમાં પત્રક-અમાં ગુણ ભરી ટપાલ દ્વારા ગાંધીનગર કચેરીએ તા:-10/03/2024 સુધી મોકલવાના રહેશે. બોર્ડની પરીક્ષા દરમિયાન બોર્ડની કચેરીમાં રૂબરૂ આવવાની આવશ્યકતા નથી. (પત્રક-અ'નો નમૂનો સામેલ છે.)
3.8	વિષય બદલાયેલ હોય તેવા કિસ્સામાં (શાળા કક્ષા / બોર્ડ કક્ષા) પત્રક-અ, પત્રક-અ 1 માં જરૂરી વિગતો ભરી રજિસ્ટર્ડ ટપાલ દ્વારા મોકલી આપવાના રહેશે. પરીક્ષા બાદ આવેલ માહિતીને ધ્યાન ઉપર લેવામાં આવશે નહીં.

- વિશેષ નોંધ:- (1) પરીક્ષા દરમિયાન ગેરરીતિ સબબ બોર્ડ દ્વારા કરવામાં આવતી સૂચનાઓની નકલ શાળાના જાહેર બોર્ડ પર ચોંટાડવાની રહેશે અને તેની માહિતી આપવાની રહેશે.
- (2) માર્ચ-2024ના જાહેર પરીક્ષા કાર્યક્રમમાં સૂચના-4માં કેલક્યુલેટર ઉપયોગ કરવાની સૂચના છપાયેલ છે, જે એસ.એસ.સી.ની પરીક્ષાને લાગુ પડતી નથી એટલે કે ધો.10ની એસ.એસ.સી. પરીક્ષામાં કેલક્યુલેટરનો ઉપયોગ કરવાની જોગવાઈ નથી.
- (3) ચાલુ વર્ષ માર્ચ-2024થી મધ્યસ્થ મૂલ્યાંકન કેન્દ્ર પર જવાબવહી ચકાસણીના વિષય શિક્ષકના હુકમ (ઓર્ડર) હોલટિકિટ સાથે ઓનલાઇન જ મોકલી આપવામાં આવનાર છે. શાળાના વિદ્યાર્થીઓની હોલટિકિટ ડાઉનલોડ કરવાની સાથે શાળાના વિષય શિક્ષકની મધ્યસ્થ મૂલ્યાંકન કેન્દ્ર પર ફરજના હુકમ પણ ડાઉનલોડ કરવાના રહેશે અને જવાબદાર શિક્ષકને જરૂરી વિગતો ભરેલ ઓર્ડર તથા સૂચનાઓ સુપ્રત કરવાના રહેશે અને તેની યાદી ડાઉનલોડ કરી શિક્ષકને હુકમ મળ્યા બદલની સહી યાદી પર મેળવી શાળાના રેકર્ડ પર રાખવાનું રહેશે.



નિયામક (પરીક્ષા)

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ,
ગાંધીનગર

બીડાણ:- પત્રક-અ, પત્રક અ-1

નકલ રવાના:- જિલ્લા શિક્ષણાધિકારીશ્રી (તમામ), ગુજરાત રાજ્ય તાબાની શાળાઓને જાણ અને અમલવારી કરવા સારું

સવિનય નકલ રવાના:-

(1) માનનીય અધ્યક્ષશ્રી, ગુ.મા. અને ઉ.મા.શિક્ષણ બોર્ડ, ગાંધીનગર

(2) માનનીય નાયબ અધ્યક્ષશ્રી, ગુ.મા. અને ઉ.મા.શિક્ષણ બોર્ડ, ગાંધીનગર

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર

(એસ.એસ.સી. માર્ચ-2024)

"પત્રક-અ" (નમૂનો)

નિયમિત/GSOS/પૃથક ઉમેદવાર જે શાળા કક્ષાનો વિષય ONLINEમાં આંતરિક મૂલ્યાંકનના ગુણ ભરી શકાયા ન હોય તો જ 'અ' પત્રક શાળાઓએ ભરવાનું છે.

શાળાનો એસ.એસ.સી. ઇન્ડેક્સ નંબર

શાળાનું નામ/સરનામું

જાવક નંબર:-

તારીખ:-

સૈદ્ધાંતિક - પ્રાયોગિક અને શાળા કક્ષાએ લેવામાં આવેલ વિષયોની પરીક્ષાના ગુણ એસ.એસ.સી. પરીક્ષાનું વર્ષ : માસ

અમારી શાળાના એસ.એસ.સી. પરીક્ષાના નીચે દર્શાવેલ વિદ્યાર્થીઓના વિષય ફેરફારને કારણે ONLINE માં ગુણ ભરી શકાયા નથી. તેના ગુણ નીચે પ્રમાણે મોકલી આપવામાં આવે છે:

ક્રમ (1)	ઉમેદવારનો બેઠક નંબર (2)	ઉમેદવારનું નામ (3)	વિષયનું નામ અને કોડ નંબર (4)	50 ગુણમાંથી પ્રાપ્ત કરેલ ગુણ (5) (50+50)	શાળાકીય આંતરિક મૂલ્યાંકનના 20 ગુણમાંથી ગુણ (6)

→ ઓનલાઇન ગુણ ભરી ન શક્યા બદલનું કારણ ટૂંકમાં જણાવવાનું રહેશે.

નોંધ :- ધોરણ-10ના નિયમિત ઉમેદવારો માટે કોલમ ક્રમાંક 5 અને 6 માં ગુણ ભરવાનાં રહેશે.

ધોરણ-10ના GSOS ઉમેદવારો માટે કોલમ ક્રમાંક ફક્ત 5 માં ગુણ ભરવાના રહેશે.

તારીખ:-

આચાર્યશ્રીની સહી અને સિક્કો

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર

(એસ.એસ.સી.માર્ચ-2024)

"પત્રક - અ - 1" (નમૂનો)

જે ઉમેદવારોના ONLINEમાં માર્ક ભરી શકાયા ન હોય તો જ 'અ - 1' પત્રક શાળાઓએ ભરવાનું છે.

શાળાનો એસ.એસ.સી. ઇન્ડેક્સ નંબર

શાળાનું નામ/સરનામું

--	--

જાવક નંબર:

તારીખ:-

બોર્ડ કક્ષાના વિષયોના શાળાકીય આંતરિક મૂલ્યાંકન પરીક્ષાના ગુણ એસ.એસ.સી પરીક્ષાનું વર્ષ :

..... માસ

અમારી શાળાના એસ.એસ.સી. પરીક્ષાના નીચે દર્શાવેલ ઉમેદવારોના વિષય ફેરફારને કારણે ONLINE માં માર્ક ભરી શકાયા નથી. તેના ગુણ નીચે પ્રમાણે મોકલી આપવામાં આવે છે:

ક્રમ (1)	ઉમેદવારનો બેઠક નંબર (2)	ઉમેદવારનું નામ (3)	વિષયનું નામ અને કોડ નંબર (4)	શાળાકીય કક્ષાએ આંતરિક મૂલ્યાંકનના ગુણ (20 માંથી) (5)

→ ઓનલાઇન ગુણ ભરી ન શક્યા બદલનું કારણ ટૂંકમાં જણાવવાનું રહેશે.

નોંધ:- ધોરણ-10ના નિયમિત ઉમેદવારો માટે કોલમ ક્રમાંક 5 માં વિષય અને ગુણ ભરવાનાં રહેશે.

તારીખ :

આચાર્યશ્રીની સહી અને સિક્કો